



ఎయూ లుక్స్

తెలుగు వార పత్రిక
ఆంధ్ర విశ్వవిద్యాలయం, విశాఖపట్నం ఆంధ్రప్రదేశ్

ANDHRA UNIVERSITY
Accredited by NAAC With 'A' Grade
ISO 2001:2015 Certified
auloos@andhrauniversity.edu.in
auloosvizag2019@gmail.com
ఫోన్ : 0891-2844000
June 18 - 24, 2023

Chief Patron : Prof. P.V.G.D. Prasad Reddy | Chief Editor Prof. K.Samatha | Publisher : Prof. V.Krishna Mohan
సంపుటి : 2 | సంచిక : 71 | పేజీలు : 6



సబ్జెక్ట్ ఎంపికలో విద్యార్థికి పూర్తి స్వేచ్ఛ
ఉన్నత విద్యామండలి చైర్మన్ ఆచార్య
కె.హేమచంద్రారెడ్డి
వైపువైపు కలిగిన యువ వనరుల
నిర్మాణమే ప్రభుత్వ ధ్యేయం
ఏయూ వీసీ ఆచార్య పీవీజీడి ప్రసాదరెడ్డి

ఏయూను సందర్శించిన ఇరాక్ ప్రతినిధులు



ఏయూ న్యూస్, జూన్ : ఆంధ్రవిశ్వవిద్యాలయాన్ని ఇరాక్ దేశ విద్యమంత్రిత్వ శాఖ ప్రతినిధి బృందం సందర్శించింది. ఇటీవల వచ్చి వీసీ ఆచార్య పి.వి.జి.డి ప్రసాద రెడ్డితో ఈ ప్రతినిధి బృందం మర్యాదపూర్వకంగా భేటీ అయ్యింది. ఈ భేటీలో ఆదేశ ఇంగ్లీష్ లాంగ్వేజ్ కరికులం విభాగాధిపతి, ఏయూ పూర్వ విద్యార్థిని హింద్ ఫరూక్ ఆలీ పలు అంశాలపై వీసీ ఆచార్య ప్రసాదరెడ్డితో చర్చించారు. ఉన్నత విద్యా పురోగతికి, భవిష్యత్ ఆవిష్కరణలకు తీసుకుంటున్న చర్యలను అడిగి తెలుసుకున్నారు. గతంలో తాను కూడా ఏయూలో ఉన్నత విద్యను అభ్యసించి ఉన్నత అవకాశాలను అందిపుచ్చుకున్నట్లు వివరించారు. ఉన్నత విద్య అభివృద్ధిలో ఇరాక్ కు విలువైన సేవలు అందిస్తున్నట్లు వెల్లడించారు. ఏయూ పూర్వ విద్యార్థిగా వచ్చి అభివృద్ధి జరుగుతున్న విధానం తనకు ఎంతో ఆనందాన్ని ఇస్తోందన్నారు. అభివృద్ధిపై వీసీ ఆచార్య ప్రసాద రెడ్డిని ప్రత్యేకంగా అభినందించారు. ఈ సందర్భంగా వీసీ ఫరూక్ ఆలీని సత్కరించారు. ఈ కార్యక్రమంలో ఏయూ విద్య విభాగాధిపతి ఆచార్య టి.షారోన్ రాజు తదితరులు పాల్గొన్నారు.

ఏయూ న్యూస్, జూన్ : విద్యార్థి సంపూర్ణ భవిష్యత్ కోసమే నాలుగేళ్ల డిగ్రీ విధానాన్ని అందుబాటులోకి తెచ్చినట్లు రాష్ట్ర ఉన్నత విద్యా మండలి చైర్మన్ ఆచార్య కె.హేమచంద్రారెడ్డి అన్నారు. విద్యార్థికి సంపూర్ణ స్వేచ్ఛను అందించే విధంగా ఈ నాలుగు సంవత్సరాల డిగ్రీని రూపొందించినట్లు ఆయన వెల్లడించారు. ఏయూ వైఎస్ మూర్తి ఆడిటోరియం వేదికగా నాలుగు సంవత్సరాల డిగ్రీ విద్య విధానంపై నిర్వహించిన అవగాహన కార్యక్రమంలో ఆయన పాల్గొన్నారు. యూజీసీ సైతం నేడు సింగిల్ మేజర్ సబ్జెక్ట్ విధానం అమలు చేయాలని భావిస్తోందన్నారు. విద్యార్థి డిగ్రీ కోర్సులో చేరిన సమయంలో మేజర్ సబ్జెక్టును మాత్రమే ఎంపిక చేసుకోవాలి ఉంటుందన్నారు. రెండో సెమిస్టర్లో విద్యార్థి ఆసక్తికి అనుగుణంగా మైనర్ సబ్జెక్టును ఎంపిక చేసుకునే స్వేచ్ఛ, వెసులుబాటు ఉంటాయన్నారు. విద్యార్థికి ప్రాధాన్యత కల్పిస్తూ విద్యా విధానాన్ని రాష్ట్రంలో అందించడం జరుగుతోందన్నారు. విద్యార్థి

విద్యార్థి భవిష్యత్కే.. నాలుగేళ్ల డిగ్రీ

భవిష్యత్ను దృష్టిలో ఉంచుకుని విద్య రంగంలో మార్పులను తీసుకురావడం జరుగుతోందని వివరించారు. 26సంవత్సరాల క్రితం రాష్ట్రంలో సింగిల్ మేజర్ విధానం అమలులో ఉండేదని గుర్తుచేశారు. ప్రతీ విద్యార్థిని వైపువైపుతో సుసంపన్నం చేసి మానవ వనరులుగా తీర్చిదిద్దాలని ముఖ్యమంత్రి భావిస్తున్నారన్నారు. దీనిలో భాగంగా ఇంటర్మీడియట్ రూపొందించిన విధానం వివరించారు. నాలుగు సంవత్సరాల

ఖోలో ఇండియాలో సత్తాచాటిగే ఏయూ క్రీడాకారులు

అభినందించిన ఏయూ వీసీ ఆచార్య ప్రసాద రెడ్డి

ఏయూ న్యూస్, జూన్ : ఖోలో ఇండియా క్రీడల్లో ఏయూ క్రీడాకారులు సత్తా చాటారు. ఏయూ వీసీ ఆచార్య ఆచార్య ప్రసాదరెడ్డి తన ఛాంబర్ లో పతకాలు సాధించిన క్రీడాకారులను అభినందించారు. క్రీడల్లో రాణించిన వారికి ఉన్నత అవకాశాలు లభిస్తాయని ప్రసాద రెడ్డి అన్నారు. ఆనంతరం బంగారు పతకాలు సాధించిన క్రీడాకారులకు రూ. 20వేలు, రజత పతకాలు సాధించిన క్రీడాకారులకు రూ. 15వేలు, కాంస్య పతకాలు సాధించిన వారికి రూ. 10వేలు అందజేస్తామని తెలిపారు. మే 30 నుండి జూన్ 3 వరకు గౌతమ్ బుద్ధ విశ్వవిద్యాలయంలో ఖోలో ఇండియా విశ్వవిద్యాలయాల పోటీలు జరిగిన విషయం తెలిసిందే. ఈ పోటీలలో ఏయూ క్రీడాకారుల బృందం వెయిట్ లిఫ్టింగ్ ఉత్తమ తరువాయి 5 లో



యోగతో

ఉల్లాసం
వికాసం
విజ్ఞానం

ప్రపంచానికి యోగాను అందించిన ఘనత భారత దేశానిదే

ఏయూ వీసీ ఆచార్య ప్రసాద రెడ్డి

ఏయూలో ఘనంగా అంతర్జాతీయ యోగ దినోత్సవం

ఏయూ న్యూస్, జూన్ : యోగతో శారీరక ఉల్లాసం, మానసిక వికాసంతో పాటు విజ్ఞానం సాకారమవుతాయని ఏయూ వీసీ ఆచార్య పి.వి.జి.డి ప్రసాద రెడ్డి అన్నారు. అంతర్జాతీయ యోగ దినోత్సవాన్ని ఇటీవల ఏయూ యోగా కేంద్రం, రాష్ట్ర ప్రభుత్వ సమగ్ర శిక్ష విభాగం, రోటరీక్లబ్బ్ విశాఖపట్నం సంయుక్తంగా ఏయూ సిల్వర్ జూబ్లీ మైదానంలో నిర్వహించా యి. ఈ అంతర్జాతీయ యోగ దినోత్సవ వేడుకలను వీసీ ప్రారంభించారు. ఆనంతరం ఆయన మాట్లాడుతూ ప్రతిఒక్కరూ యోగాను నిత్యజీవితంలో భాగం చేసుకోవాలన్నారు. ప్రపంచ వ్యాప్తంగా యోగాకు నేడు ప్రాధాన్యత పెరిగిందన్నారు. భారత ప్రభుత్వం దీనిని గుర్తించి యోగాను నూతన విద్యవిధానంలో భాగంగా మార్చిందన్నారు. చిన్నారులకు యోగాను చేరువ చేసే విధంగా కృషిజరగాలన్నారు. త్వరలో ఏయూ అధ్యక్ష్యంలో పాఠశాలల అధ్యాపకులకు యోగ శిక్షణ

తరగతులను నిర్వహిస్తామన్నారు. ఉపయోగ చిన్నారులకు ఎంతో ఉపయుక్తంగా నిలుస్తుందని, దీనిని నేర్పించే విధంగా అధ్యాపకులు చొరవ చూపాలన్నారు. చిన్నారులు నిత్యం కొంత సమయాన్ని యోగ సాధనకు వినియోగించాలన్నారు. జిల్లా కలెక్టర్ ఎ.మల్లికార్జున మాట్లాడుతూ యోగా మానవ ఆరోగ్యానికి ఎంతో ఉపయుక్తం గా నిలుస్తుందన్నారు. దేశ ప్రధాని కృషితో ప్రపంచ వ్యాప్తంగా అంతర్జాతీయ యోగ దినోత్సవాన్ని జరుపుకుంటున్నారన్నారు. విభిన్న ప్రతిభావంతు లను భాగం చేస్తూ నేడు అంతర్జాతీయ యోగా తరువాయి 2 లో

విద్యార్థి భవిష్యత్ కే.. నాలుగేళ్ల డిగ్రీ

► మొదటి పేజీ తరువాయి

తదితరులు ప్రసంగించారు. కార్యక్రమంలో వర్సిటీ అనుబంధ కళాశాలల విద్యార్థులు, తల్లిదండ్రులు ప్రిన్సిపాల్స్, అధ్యాపకులు తదితరులు పాల్గొన్నారు. నాలుగేళ్ల డిగ్రీ విధి విధానాలు, విద్యార్థి సన్నద్ధతపై చర్చించారు. సిలబస్ లో మార్పులకు అనుగుణంగా అధ్యాపకులు తీసుకోవాల్సిన చర్యలపైనా, పాఠించాల్సిన మెలకువలపైనా చర్చించారు. దీంతో పాటు విద్యార్థిలో నైపుణ్యాన్ని పెంపొందించే దిశగా చేపట్టాల్సిన కార్యచరణపై ఉన్నతాధికారులు అధ్యాపకులకు అవగాహన కల్పించారు. నాలుగేళ్ల డిగ్రీ విధి విధానాలు, అధ్యాపకుల పాత్రతో పాటు అధ్యాపకులు పాఠించాల్సిన విధివిధానాలు, వారి సందేహాల నివృత్తి దిశగా ఉదయం నుంచి సాయంత్రం వరకు ఈ అవగాహన కార్యక్రమం నిర్వహించా సాగింది.



ఆరోగ్యానికి కీలకం ఆహారమే..

యోగ విలేజ్ లో ఫలహారశాల ప్రారంభం



ఏయూ న్యూస్, జూన్ : ఆరోగ్య పరిరక్షణలో ఆహారమే కీలకమని ఏయూ వీసీ ఆచార్య పి.వి.జి.డి ప్రసాద రెడ్డి అన్నారు. ఇటీవల బీచ్ రోడ్డులోని యోగా విలేజ్ లో ఏర్పాటు చేసిన ఫలహారశాలను ఆయన ప్రారంభించారు. అనంతరం సిరిధాన్యాలతో ఆహార పదార్థాలను తయారు చేస్తున్న విధానం ప్రత్యక్షంగా పరిశీలించారు. రిజిస్ట్రార్ ఆచార్య వి.కృష్ణమోహన్ మాట్లాడుతూ మానవ ఆరోగ్యానికి ఉపయుక్తంగా నిలచే సిరిధాన్యాలను ఉపయోగిస్తూ విభిన్న ఆహార పదార్థాల తయారీ చేస్తూ, విక్రయించే విధంగా ఈ కేంద్రం ఏర్పాటు చేసామన్నారు. ప్రజల్లో ఆరోగ్యం పట్ల, ఆహారం పట్ల అవగాహన పెంపొందించడానికి ఈ కేంద్రం ఎంతగానో ఉపయుక్తంగా నిలుస్తుందన్నారు. ఈ కార్యక్రమంలో రెక్టర్ ఆచార్య కె.సమత, యోగా కేంద్రం సంచాలకులు ఆచార్య భానుకుమార్, డాక్టర్ తులసి రావు, ఏఎన్ యూ మాజీ వీసీ ఆచార్య వి.బాల మోహన్ దాస్, న్యాయ కళాశాల ప్రిన్సిపాల్ ఆచార్య వి.విజయలక్ష్మి, అవినాష్ నిర్వాహకులు ప్రజ్ఞానంద్, సాయిపద్మ తదితరులు పాల్గొన్నారు.



నైపుణ్యం గల యువ వనరుల నిర్మాణమే ప్రభుత్వ ధ్యేయం


నైపుణ్యం కలిగిన యువ వనరుల నిర్మాణమే రాష్ట్రం ప్రభుత్వ ధ్యేయమని ఏయూ వీసీ ఆచార్య పి.వి.జి.డి ప్రసాద రెడ్డి అన్నారు. అవగాహన కార్యక్రమాన్ని ఉద్దేశించి ఆయన మాట్లాడారు. ఎన్ఈపీ-2020 నూతన విద్య విధానంలో సూచించిన మార్పులను రాష్ట్ర ప్రభుత్వం వెంటనే యధాతథంగా అమలు చేసిన విధానాన్ని వివరించారు. జ్ఞానవంతమైన వనరులుగా యువతను తీర్చిదిద్దే ప్రయత్నం రాష్ట్ర ప్రభుత్వం చేస్తోందన్నారు. విద్య ప్రతీ కుటుంబానికి వెలుగు నిస్తుందని రాష్ట్ర ముఖ్యమంత్రి వై.ఎస్ జగన్ మోహన్ రెడ్డి విశ్వసిస్తున్నారన్నారు. విశ్వవిద్యాలయంలో ప్రతీ

విద్యార్థికి ఉపాధి కల్పన చేసే దిశగా పనిచేస్తున్న విధానం వివరించారు. ఎన్ఈపీ-2020 ద్వారా విద్యా విధానంలో సమూల మార్పులు రాసున్నాయన్నారు. విద్యార్థికి సంపూర్ణ స్వేచ్ఛనిస్తూ తాను ఎంచుకున్న రంగంలో ఉన్నతంగా నిలిపే విధంగా ఈ విద్యావిధానం సేవలు అందించనుందన్నారు. ఇంటర్, డిగ్రీ విద్య పూర్తయ్యాటికి విద్యార్థిని సంపూర్ణ నైపుణ్యవంతంగా తీర్చిదిద్దే విధంగా ఈ విధానం ముందుకు తీసుకెళ్తుందన్నారు. రాష్ట్ర పశుభుత్వ నూతన విద్యావిధానాన్ని ముందస్తుగా స్వీకరించడం, అమలులోకి తీసుకురావడం జరిగిందన్నారు.



యోగతో

ఉల్లాసం వికాసం విజ్ఞానం



► మొదటి పేజీ తరువాయి

దినోత్సవాన్ని ఏర్పాటు చేయడం మంచి పరిణామమన్నారు. విభిన్న ప్రతిభావంతులకు సైతం యోగను నేర్పించాలనే ఆలోచనను అభినందించారు. సమగ్రశిక్ష ప్రాజెక్టు అసిస్టెంట్ డైరెక్టర్ శ్రీనివాస రెడ్డి మాట్లాడుతూ ప్రాచీనకాలం నుంచి భారతీయుల సంపదగా యోగ నిలుస్తోందన్నారు.

అనంతరం దివ్యాంగ చిన్నారులతో కలిసి యోగ సాధన చేసారు. ఈ కార్యక్రమంలో ఏయూ రెక్టర్ ఆచార్య కె.సమత, రిజిస్ట్రార్ ఆచార్య వి.కృష్ణమోహన్, ప్రిన్సిపాల్ ఆచార్య ఏ.నరసింహారావు, డిఈఓ ఎల్.చంద్రకళ, రోబోరియన్స్ మల్లిక, పి.శ్రీధర్, విద్యాసాగర్, యోగ విభాగం సంచాలకుడు ఆచార్య ఓ.ఎస్.ఆర్ భానుకుమార్, విభాగాధిపతి డాక్టర్ కె.రమేష్ బాబు, డాక్టర్

విట్టూరి శ్రావణి, యోగా విభాగం సిబ్బంది, విద్యార్థులు పాల్గొన్నారు. అనంతరం సుమారు గంట సమయం దివ్యాంగ చిన్నారులకు యోగాపై అవగాహన కల్పిస్తూ వారితో సాధన చేయించారు.



సుధీర్ కుమార్ కు ఏయూ డాక్టరేట్



ఏయూ న్యూస్,జూన్ : ఆంధ్రవిశ్వవిద్యాలయం కాలేజ్ ఆఫ్ ఇంజనీరింగ్, మెకానికల్ ఇంజనీరింగ్ విభాగంలో పరిశోధన చేసిన బి. సుధీర్ కుమార్ కు ఏయూ పిహెచ్డి అవార్డు లభించింది. ఈ సందర్భంగా ఏయూ వీసీ ఆచార్య పి.వి.జి.డి. ప్రసాదరెడ్డి ఆయన ఛాంబర్ లో సుధీర్ కుమార్ కు పిహెచ్డి అవార్డుకు సంబంధించిన ప్రోసీడింగ్ అందించి వీసీ అభినందనలు తెలిపారు. అలాగే విభాగం ఆచార్యులు, పరిశోధకులు, విద్యార్థులు అభినందించారు.



ఇంద్రాణికి ఏయూ డాక్టరేట్



ఏయూ న్యూస్, జూన్ : ఆంధ్రవిశ్వవిద్యాలయం కాలేజ్ ఆఫ్ ఆర్ట్స్ అండ్ కామర్స్, కామర్స్ మేనేజ్ మెంట్ లో పరిశోధన చేసిన కె. ఇంద్రాణికి ఏయూ డాక్టరేట్ లభించింది. ఈ సందర్భంగా ఏయూ వీసీ ఆచార్య పి.వి.జి.డి. ప్రసాదరెడ్డి ఆయన ఛాంబర్ లో కె. ఇంద్రాణికి పిహెచ్డి ప్రోసీడింగ్ అందించి అభినందనలు తెలిపారు. ఏయూ కామర్స్ మేనేజ్ మెంట్ ఆచార్యులు, రిజిస్ట్రార్ ఆచార్య వి. కృష్ణమోహన్ పర్యవేక్షణలో ఇంద్రాణి విజయవంతంగా పరిశోధన చేసారు. ఈ సందర్భంగా ఆ విభాగం ఆచార్యులు, పరిశోధకులు అభినందనలు తెలిపారు.

చౌదరి శృతికి ఏయూ డాక్టరేట్



ఏయూ న్యూస్, జూన్ : ఆంధ్రవిశ్వవిద్యాలయం కాలేజ్ ఆఫ్ ఇంజనీరింగ్, కెమికల్ ఇంజనీరింగ్ లో పరిశోధన చేసిన చౌదరి శృతికి డాక్టరేట్ లభించింది. ఆ విభాగం అసోసియేట్ ప్రొఫెసర్ డాక్టర్ ఎన్.ఎం. యుగందర్ పర్యవేక్షణలో విజయవంతంగా పరిశోధన చేసారు. ఏయూ వీసీ ఆచార్య పి.వి.జి.డి. ప్రసాదరెడ్డి ఆయన ఛాంబర్ లో చౌదరి శృతికి పిహెచ్డి ప్రోసీడింగ్ అందించి అభినందనలు తెలిపారు. ఆ విభాగం ఆచార్యులు, పరిశోధకులు, విద్యార్థులు అభినందనలు తెలిపారు.



రాజా రమేష్ కు డాక్టరేట్

ఏయూ న్యూస్, జూన్ : ఏయూ కాలేజ్ ఆఫ్ ఇంజనీరింగ్, కంప్యూటర్ సైన్స్ ఇంజనీరింగ్ లో ఎం. రాజారమేష్ కు డాక్టరేట్ లభించింది. ఈ సందర్భంగా ఏయూ వీసీ ఆచార్య పి.వి.జి.డి. ప్రసాదరెడ్డి ఆయన ఛాంబర్ లో రమేష్ కు పిహెచ్డి ప్రోసీడింగ్ అందించి అభినందనలు తెలిపారు. అలాగే విభాగం ఆచార్యులు, పరిశోధకులు, అభినందనలు తెలిపారు.



దేవరశెట్టి ప్రసాద్ కు డాక్టరేట్

ఏయూ న్యూస్, జూన్ : ఏయూ కాలేజ్ ఆఫ్ ఇంజనీరింగ్, కంప్యూటర్ సైన్స్ ఇంజనీరింగ్ లో డి. ప్రసాద్ కు డాక్టరేట్ లభించింది. ఈ సందర్భంగా ఏయూ వీసీ ఆచార్య పి.వి.జి.డి. ప్రసాదరెడ్డి ఆయన ఛాంబర్ లో ప్రసాద్ కు పిహెచ్డి ప్రోసీడింగ్ అందించి అభినందనలు తెలిపారు. అలాగే విభాగం ఆచార్యులు, పరిశోధకులు, విద్యార్థులు డి. ప్రసాద్ కు అభినందనలు తెలిపారు.

దివాకర్ రావుకు ఏయూ డాక్టరేట్



ఏయూ న్యూస్, జూన్ : ఆంధ్రా యూనివర్సిటీ కామర్స్ అండ్ మేనేజ్మెంట్ స్టడీస్ పరిశోధక విద్యార్థి పట్టి దివాకర్ రావు కు డాక్టరేట్ పట్టా లభించింది. ఈ మేరకు ఆంధ్ర విశ్వవిద్యాలయం ప్రకటన విడుదల చేసింది. ఆచార్య వెంకటేశ్వర్లు పర్యవేక్షణలో 'పెర్ఫార్మన్స్ ఆఫ్ ఎలెక్ట్రానిక్ సెలెక్ట్ ఫ్రెవేట్ లైఫ్ ఇన్సూరెన్స్ ప్లేయర్స్ ఇన్ ఇండియా ఏ స్టడీ ఆఫ్ పాలిసి హోల్డర్స్ స్యూరెక్టివ్ విత్ రిఫరెన్స్ టు రిస్క్ అండ్ రిటర్న్' అనే అంశంపై విజయవంతంగా పరిశోధన చేసినందుకు గాను ఏయూ ఈ డాక్టరేట్ ప్రధానం చేసింది. లభించింది. ఏయూ వీసీ ఆచార్య ప్రసాద్ రెడ్డి తన ఛాంబర్ దివాకర్ రావుకు డాక్టర్ పట్టాను అందజేశారు. ఈ సందర్భంగా పలువురు ఉన్నతాధికారులు, ఆచార్యులు అభినందించారు.

అంతర్జాతీయ సదస్సులో పాల్గొన్న ఏయూ ఆచార్యుడు

ఏయూ న్యూస్, జూన్ : ఆంధ్రవిశ్వవిద్యాలయం జియో ఫిజిక్స్ విభాగం ఆచార్యులు పి.త్రినాధరావు ఇండోనేషియాలోని జకార్తాలో జరిగిన అంతర్జాతీయ సదస్సులో పరిశోధన పత్రాన్ని సమర్పించారు. ప్రపంచ వ్యాప్తంగా 71 ఉత్తమ పరిశోధన పత్రాలు సదస్సుకు ఎంపికకాగా వీటిలో ఒకటి ఆచార్య త్రినాధ రావు పరిశోధన పత్రం నిలిచింది. ఈ సందర్భంగా త్రినాధ రావును ఏయూ వీసీ ఆచార్య పి.వి.జి.డి ప్రసాద రెడ్డి తన కార్యాలయంలో అభినందించారు. అనంతరం రిజిస్ట్రార్ ఆచార్య వి.కృష్ణమోహన్ తన కార్యాలయంలో త్రినాధరావును అభినందించారు.



లక్ష్మి సౌమ్యకు యాపీ ఎక్సలెన్స్ అవార్డ్



ఏయూ న్యూస్, జూన్ : ఆంధ్రవిశ్వవిద్యాలయంలో బి.టెక్ విద్యార్థి లక్ష్మి సౌమ్యకు రాష్ట్ర స్థాయి ప్రతిభా అవార్డు లభించింది. ఎపిఎస్సీసెచ్ఈ ఎక్సలెన్స్ అవార్డు -2023 లభించింది. ఈ విద్యార్థి ఎపిఎస్సీసెచ్ఈ నిర్వహించిన పోటీల్లో ద్వితీయ స్థానంలో నిల్చారు. ఈ సందర్భంగా ఏయూ వీసీ ఆచార్య పి.వి.జి.డి. ప్రసాదరెడ్డి ఆయన ఛాంబర్ లో లక్ష్మి సౌమ్యను అభినందించారు. ఈ కార్యక్రమంలో ఆంధ్రవిశ్వవిద్యాలయం రిజిస్ట్రార్ ఆచార్య వి. కృష్ణమోహన్ తదితరులు పాల్గొన్నారు.

గోపాలస్వామి యాంఫి థియేటర్ని సందర్శించిన ఉన్నత విద్యామండలి చైర్మన్

ఏయూలో మౌళిక వసతుల కల్పన పట్ల హర్షం



ఏయూ న్యూస్, జూన్ : ఆంధ్రవిశ్వవిద్యాలయంలో ఆధునికీకరించిన గోపాలస్వామి యాంఫి థియేటర్ని రాష్ట్ర ఉన్నత విద్య మండలి చైర్మన్ ఆచార్య కె. హేమచంద్రా రెడ్డి ఇటీవల సందర్శించారు. విశాఖకు విచ్చేసిన ఆయన ఏయూ వీసీ ఆచార్య పి.వి.జి.డి ప్రసాద రెడ్డితో కలిసి వర్సిటీలో మౌళిక వసతుల అభివృద్ధి జరుగుతున్న విధానాన్ని పరిశీలించారు. కళలకు నిలయంగా ఆంధ్రవిశ్వవిద్యాలయాన్ని నిలిపే దిశగా ఆరుబయలు రంగస్థలాన్ని పూర్తిస్థాయిలో ఆధునికీకరించడం జరుగుతోందని వీసీ ఆయనకు వివరించారు. కళాత్మకంగా, కళావేదికను తీర్చిదిద్దిన విధానాన్ని పరిశీలించిన ఉన్నత విద్యా మండలి చైర్మన్ హర్షం వ్యక్తం చేశారు. కార్యక్రమంలో రిజిస్ట్రార్ ఆచార్య వి.కృష్ణమోహన్ తదితరులు పాల్గొన్నారు.



ఏయూలో అభివృద్ధి పనులు భేష

మాజీ ఎమ్మెల్యే, డీసీసీబీ మాజీ చైర్పర్సన్ అల్లు భానుమతి



ఏయూ న్యూస్, జూన్ : ఏయూలో జరుగుతున్న పలు అభివృద్ధి పనులతో పాటు విద్యార్థులు కల్గుస్తున్న మౌళిక సదుపాయాలపై మాజీ ఎమ్మెల్యే, డీసీసీబీ మాజీ చైర్పర్సన్ అల్లు భానుమతి అభినందించారు. ఈ మేరకు ఓ ప్రకటనలో ఆమె హర్షం వ్యక్తం చేశారు. ఆంధ్ర విశ్వవిద్యాలయం విద్యా బోధనతో పాటు వినూత్న సాంకేతికతలో అద్భుతమైన పుద్గిని సాధించిందని కొనియాడారు. యూనివర్సిటీ భూములు పరిరక్షించబడాయని, క్యాంపస్లో పచ్చదనం పెంపొందించేందుకు అధికారులు ఎంతో కృషి చేశారన్నారు. ఈ మేరకు ఏయూ వీసీ ఆచార్య పీవీజిడి ప్రసాద్ రెడ్డిని సేవల్ని భానుమతి అభినందించారు.

విద్యార్థులకు ఇంటర్నెసిప్లపై సమీక్ష సమావేశం



ఏయూ న్యూస్, జూన్ : విద్యార్థులకు ఇంటర్నెసిప్లపై కల్పనపై శనివారం రాష్ట్ర ఉన్నత విద్యమండలి సమీక్ష సమావేశం నిర్వహించింది. రాష్ట్ర ఉన్నత విద్యమండలి చైర్మన్ ఆచార్య కె. హేమచంద్రారెడ్డి అధ్యక్షత జరిగిన ఈ సమావేశంలో ఏయూ రిజిస్ట్రార్ ఆచార్య వి.కృష్ణమోహన్, కంప్యూటర్ సెంటర్ సంచాలకులు భాస్కర రెడ్డి తదితరులు పాల్గొన్నారు. ఏయూ పరంగా ఇంటర్నెసిప్ల కల్పనకు జరుగుతున్న కృషిని వివరించారు. వర్సిటీ పరంగా పూర్తిస్థాయిలో ఇంటర్నెసిప్ల కల్పిస్తామని రిజిస్ట్రార్ వివరించారు.

వైఎస్ఆర్ కు ఘన నివాళి

ఏయూ న్యూస్, జూన్ : మాజీ ముఖ్యమంత్రి వై.ఎస్.ఆర్. పేద బడుగు బలహీన వర్గాలకు అనేకం కార్యక్రమాలు ప్రవేశ పెట్టారని ఏయూ నాన్ టీచింగ్ స్టాఫ్ డి.వి. రెడ్డి అన్నారు. ఈ సందర్భంగా ఏయూలో ఉన్న వై.ఎస్.ఆర్. విగ్రహానికి పూల మాలవేసి నివాళును అర్పించారు. డి.వి. రెడ్డి మాట్లాడుతూ ముఖ్యమంత్రి వైఎస్. జగన్ మోహన్ రెడ్డి ఉద్యోగుల సమస్యలు పరిష్కరించి అందరి హృదయాలను దోచుకున్నారన్నారు. ఈ సందర్భంగా అభినందనలు తెలిపారు. అలాగే పేద బడుగు బల హీన వర్గవలకు పలు సంక్షేమ కార్యక్రమాలు అందించిన ఘనత సి.ఎం. జగన్ మోహన్ రెడ్డిదేనన్నారు. విద్యార్థులకు ఉన్నత విద్యతోపాటు నైపుణ్యం పై శిక్షణ, ఉద్యోగవకాశాలు, మహిళలకు వడ్డీలేని బుణాలు, ఆరోగ్యశ్రీ, కల్పించిన ఘనత సి.ఎం.జగన్ మోహన్ రెడ్డిదే నన్నారు. ఈ కార్యక్రమంలో రాంబాబ్, అప్పలరాజు, లక్ష్మణరెడ్డి, శ్రీను, తదితరులు పాల్గొన్నారు.



యోగపై పుస్తకాలు ఆవిష్కరణ

యోగ, దంత ఆరోగ్యంపై పుస్తకం రచించిన వైద్య దంపతులు
యోగ థెరఫిపై పుస్తకం రచించిన టి.వి.ఆర్ చంద్ర



ఏయూ న్యూస్, జూన్ : అంతర్జాతీయ యోగా దినోత్సవాన్ని పురస్కరించుకుని నగరానికి చెందిన వైద్య దంపతులు డాక్టర్ ఎన్. ఎస్. గౌతం, డాక్టర్ ఎస్.రాధిక గౌతమ్లు, ఏయూ యోగా కేంద్రం నేరుచోపతి వైద్యులు డాక్టర్ ఆర్.తులసి రావుతో సంయుక్తంగా యోగా-దంత ఆరోగ్యంపై ప్రత్యేక పుస్తకాన్ని రచించారు. ప్రముఖ యోగా శిక్షకురాలు డాక్టర్ టి.వి.ఆర్ చంద్ర యోగా థెరఫిపై పుస్తకాన్ని రచించారు. ఈ పుస్తకాలను స్వర్ణభారతి ఆడిటోరియంలో నిర్వహించిన అతర్జాతీయ యోగా దినోత్సవం కార్యక్రమంలో జిల్లా కలెక్టర్ వి.మల్లికార్జున, నగర మేయర్ జి.హరి వెంకట కుమార్, జీవీఎంసీ కమీషనర్ శ్రీకాంత్ వర్మ, జెసి విశ్వనాథన్ తదితరులు పాల్గొన్నారు. యోగా అండ్ డెంటల్ హైజీన్ పుస్తకంలో యోగాపై అవగాహన కల్పిస్తూ, యోగ తత్వాన్ని, యోగ విభాగాలు, ప్రాణాయామం, దంత ఆరోగ్యం, దంత ఆరోగ్య పరిరక్షణ, యోగాతో దంత ఆరోగ్యాన్ని సంరక్షించుకునే విధానాలను ఈ పుస్తకంలో వివరించారు. చిన్నారుల దంతవైద్యులు గా పేరుగాంచిన డాక్టర్ ఎన్.ఎస్ గౌతం, పెద్దల దంత వైద్యులు డాక్టర్ రాధిక గౌతంలు సంయుక్తంగా దంత వైద్య సమస్యలకు ఉపయుక్తంగా యోగా విభిన్నంగా ఉపయుక్తంగా నిలుస్తుంది అనే అంశాలను ఈ పుస్తకంలో వివరించారు. యోగా థెరఫి పుస్తకంలో రక్తపోటు, వెన్నునొప్పి-యోగ చికిత్స తదితర అంశాలపై విపులంగా వివరించారు. ఆరోగ్య సమస్యలకు పరిష్కారంగా యోగా ఉపరించే అంశాలను దీనిలో తెలియ జేశారు. పుస్తక రచయితలను కలెక్టర్, మేయర్, కమీషనర్లు అభినందించారు.

ఖోలా ఇండియాలో సత్తాచాటిన వియూ క్రీడాకారులు

► మొదటి పేజీ తరువాయి

ప్రతిభ కనభరవి ఆల్ ఇండియా రన్నర్స్ గా నిలిచి ప్రశంసలు అందుకున్నారు. వెయిట్ లిఫ్టింగ్ 45 కేజీల విభాగంలో బి. రాజేశ్వరి కాంస్య పతకం, 64 కేజీల విభాగంలో ఎస్.పల్లవి బంగారు పతకం, 87 కేజీల విభాగంలో టి. సత్యజ్యోతి రజత పతకం, 89 కేజీల విభాగంలో ఎం.మణికంఠ కాంస్య పతకాన్ని సాధించారు. ఈ సందర్భంగా వియూ అధికారులు అభినందించారు. ఈ కార్యక్రమంలో ఎయు రిజిస్ట్రార్ ఆచార్య వి. కృష్ణమోహన్, డా. బి.ఆర్. అంబేద్కర్ పీఠాధిపతి ఆచార్య ఎం.జేమ్స్ స్టీఫెన్, ఎయు డైరెక్టర్ ఇన్ ఫిజికల్ ఎడ్యుకేషన్ ప్రొఫెసర్ ఎన్.విజయమోహన్, ఎయు ఫిజికల్ ఎడ్యుకేషన్ విభాగాధిపతి ప్రొఫెసర్ ఎ.పల్లవి, డాక్టర్ ఎల్ బి కళాశాల ఫిజికల్ ఎడ్యుకేషన్ విభాగాధిపతి డాక్టర్ వై.శ్రీనివాసరావు పాల్గొన్నారు.

గాంధీజి శాంతి భావనలను ప్రోత్సహించాలి

వియూ ఇంటర్నేషనల్ సూడెంట్స్ అసెంబ్లీ డీన్ ఆచార్య ధనుంజయరావు



వియూస్టూడెంట్స్, జూన్ : అహింస, సహనం మరియు క్షమాపణపై గాంధీజీ శాంతి భావనలను ప్రోత్సహించాలని అంతర్జాతీయ వ్యవహారాల డీన్ ప్రొఫెసర్ ఇ.ఎన్.ధనుంజయ రావు అన్నారు. గాంధీజీ అండ్ వరల్డ్ పీస్ అనే అంశంపై ఆంధ్రా యూనివర్సిటీలోని గాంధీయ అధ్యయన కేంద్రం అంతర్జాతీయ విద్యార్థుల కోసం ఈరోజు నిర్వహించిన సెమినార్ లో ఆయన మాట్లాడారు. గ్లోబల్ శాంతి మరియు గ్లోబల్ సిటిజన్ కాన్సెప్ట్లను మొదటిసారిగా మహాత్మా గాంధీ రూపొందించారు అనే వాస్తవాన్ని ప్రారంభించిన ప్రొఫెసర్ ధనుంజయ, మహాత్మా గాంధీ సిద్ధాంతాల తరహాలో ప్రపంచ శాంతి కార్యక్రమాలను వివరించాలని ఉద్ఘాటించారు. గాంధీయన్ స్టడీస్ సెంటర్ డైరెక్టర్ ప్రొఫెసర్ చల్లా రామకృష్ణ మాట్లాడుతూ అశాంతి, హింసతో అట్టుడుకుతున్న నేటి సమాజానికి మహాత్మాగాంధీ, ఆయన ఔచిత్యంపై కేంద్రం చైతన్య కార్యక్రమాలు చేస్తోందన్నారు. నేపాల్ లోని గాంధీయన్ పీస్ ఫౌండేషన్ వ్యవస్థాపకుడు డాక్టర్ లాల్ బహదూర్ రాణా, సెంటర్ ఫర్ ఎమోషనల్ ఎడ్యుకేషన్ డైరెక్టర్ డాక్టర్ కృష్ణవీర అభిషేక్, డాక్టర్ పి.కిషోర్ కుమార్ తదితరులు మాట్లాడారు. ఆఫ్ఘనిస్తాన్ నుండి అంతర్జాతీయ విద్యార్థులు అబీదుల్లా అబేద్, కెన్యా నుండి మార్క్ కిబోర్ కెంబోయ్, ట్రాన్ థి లాన్, వియత్నాం నుండి మరియు ఇతర పాల్గొనేవారు ఆఫ్ఘనిస్తాన్, బంగ్లాదేశ్, ఇథియోపియా, ఉగాండా, మాలి, దక్షిణ ఆమెరికా, సూడాన్, ఇరాక్, ఇరాన్ మరియు ఆఫ్రికన్ సెమినార్ లో పాల్గొన్నారు.

యోగ-ఆక్యుప్రెజర్ పుస్తకావిష్కరణ



వియూస్టూడెంట్స్, జూన్ : ఆంధ్రప్రదేశ్ విద్యాలయం యోగా కేంద్రం నేచురోపతి వైద్యుడు డాక్టర్ ఆర్.తులసి రావు రచించిన యోగ-ఆక్యుప్రెజర్ పుస్తకాన్ని వియూ వీసీ ఆచార్య పి.వి.జి.డి ప్రసాద్ రెడ్డి ఆవిష్కరించారు. పుస్తక రచయితను అభినందించి, ప్రజలకు ఉపయోగంగా మరిన్ని పుస్తకాలు రచించాలని సూచించారు. కార్యక్రమంలో రెక్టర్ ఆచార్య కె.సమత, రిజిస్ట్రార్ ఆచార్య వి.కృష్ణమోహన్, మాజీ వీసీ ఆచార్య వి.బాల మోహన్ దాస్, న్యాయ కళాశాల ప్రిన్సిపాల్ ఆచార్య వి.విజయలక్ష్మి యోగా కేంద్రం సంచాలకులు ఆచార్య టి.ఎస్.ఆర్.యు.భానుకుమార్, డాక్టర్ తులసి రావు తదితరులు పాల్గొన్నారు.

శారీరక సంపదనిచ్చే ఐన్స్ట్రుక్షన్ యోగ



వియూ స్టూడెంట్స్, జూన్ : విశాఖపట్నం డాక్టర్ వి.ఎస్. కృష్ణా కళాశాలలో అంతర్జాతీయ యోగా దినోత్సవం ఘనంగా నిర్వహించారు. ఈ సందర్భంగా కళాశాల అధ్యాపకులు, విద్యార్థులు పాల్గొని యోగా సాధన చేసారు. ఈ సందర్భంగా శ్రీ రామచంద్రమిషన్ అండ్ హార్ట్ ఫుల్ నెస్ సంస్థ, విఎస్. కృష్ణా కళాశాల అధ్యక్షులలో నిర్వహించారు. ఈ సందర్భంగా యోగా ధాన్యం, శారీరక ఆధ్యాత్మిక మానశిక ఆరోగ్యానికి ఆనందమైన జీవితానికి సహాయ పడతాయని హార్ట్ ఫుల్ నెస్ సంస్థ నిర్వాహకులు తెలియజేశారు. యోగా రోగాలను మటు మాయం చేసే మందుగా తెలియజేశారు. యోగా వలన ఆరోగ్యం తోపాటు ప్రశాంతత చేకూరుతుందన్నారు. ఈ సందర్భంగా డాక్టర్ విఎస్ కృష్ణా కళాశాల ప్రిన్సిపాల్ డాక్టర్ ఐ. విజయబాబు మాట్లాడుతూ కళాశాల విద్యార్థులకు ప్రతిభా వంతులుగా తయారు చేయడానికి ఇక్కడ అన్ని మౌలిక సదుపాయాలు కల్పిస్తున్నట్లు తెలిపారు. ఎన్ఎస్ఎస్, క్రీడాకారులు తోపాటు అధ్యాపకులు సైన్స్, ఆర్ట్స్, అధ్యాపకులు, లైబ్రరీ, తోపాటు వ్యాయామ విద్యా విభాగం హెడ్ డాక్టర్ వి. సంధ్యారాణి, క్రీడాకారులు, విద్యార్థులు పాల్గొన్నారు.

వల్లిటి మైదానంలో మొక్కలు నాటిన అధికారులు



వియూస్టూడెంట్స్, జూన్ : ఇంజనీరింగ్ కళాశాల మైదానంలో శనివారం ఉదయం వల్లిటి అధికారులు మొక్కలు నాటారు. వియూ రెక్టర్ ఆచార్య కె.సమత, రిజిస్ట్రార్ ఆచార్య వి.కృష్ణమోహన్ ఇంజనీరింగ్ కళాశాలలోని వియూ మైదానం చుట్టూ మొక్కలు నాటే కార్యక్రమాన్ని ప్రారంభించారు. వర్షాకాలం ప్రారంభం అవుతున్న నేపథ్యంలో రెండు సంవత్సరాల కంటే అధిక పయను కలిగిన మొక్కలను ప్రత్యేకంగా తీసుకువచ్చి మైదానం చుట్టూ నాటారు. కార్యక్రమంలో ప్రిన్సిపాల్స్ ఆచార్య జి.శశిభూషణ రావు, ఐఎఎస్ఐ ప్రిన్సిపాల్ ఆచార్య టి.శోభశ్రీ, డీన్ ఆచార్య ఎన్.వి.డి పాల్, డాక్టర్ ప్రకాష్, శ్రీధర్ తదితరులు పాల్గొన్నారు. రావి, వేప, నేరేద, తెల్లమద్ది, మహోగని, తురాయి, బాదం, గానుగ, బిళ్ళ వంటి మొక్కలను మైదానం చుట్టూ నాటారు.

సెంటర్ ఫర్ డిఫెన్స్ స్టడీస్ లో రెండు డిప్లొమా కోర్సు ప్రారంభం



వియూ స్టూడెంట్స్, జూన్ : మినిస్ట్రీ ఆఫ్ డిఫెన్స్ స్టాఫ్స్ చేసిన భారత సాయుధ దళాలలో పాల్గొనేవారి ప్రీ-రిలీజ్ కోర్స్ డిప్లొమా ఇన్ మెరైన్ ఇంజనీరింగ్ డిప్లొమా ఇన్ మెరైన్ ఎలక్ట్రికల్ అండ్ నావిగేషన్ సిస్టమ్స్ కోర్సులు కు అడ్మినిస్ట్రేషన్ జరిగాయి. ఈ సందర్భంగా సెంటర్ ఫర్ డిఫెన్స్ స్టడీస్, ఆంధ్రా యూనివర్సిటీలో రెండు పిఆర్ సి ప్రోగ్రామ్లు ప్రారంభించారు. డిప్లొమా ఇన్ మెరైన్ ఎలక్ట్రికల్ అండ్ నావిగేషన్ సిస్టమ్స్, డిప్లొమా ఇన్ మెరైన్ ఇంజనీరింగ్ అండ్ నేవల్ అర్కిటెక్చర్, ఇండియన్ నేవీ యూనిఫాం సిబ్బందితో సహా మొత్తం 75 మంది కోర్సు చదువుతున్నారు. ఎ.యు. క్యాంపస్ డైరెక్టర్, కంప్యూటర్ సెంటర్, ప్రొఫెసర్ సిహెచ్. వి.వి.ఎస్ భాస్కర్ రెడ్డి, సి.డి.ఎస్ ఎయు గౌరవ డైరెక్టర్ ప్రొఫెసర్ కె. నిరంజన్, ప్రొఫెసర్ ఎస్. శ్రీనివాసరావు, కోర్సు కో ఆర్డినేటర్ డాక్టర్ ఉష్యల్ కుమార్ ఘటక్ కోర్సు సి.డి.ఎస్ వియూ గౌరవ డైరెక్టర్ ప్రొఫెసర్ కె. నిరంజన్ మాట్లాడుతూ 75 మంది యూనిఫాం ధరించిన రక్షణ సిబ్బంది తదుపరి 24 మారాల పాటు క్యాంపస్ లో డిప్లొమా కోర్సులు చదువుతారన్నారు. ఈ కోర్సులను భారత ప్రభుత్వ రక్షణ మంత్రిత్వ శాఖ పూర్తిగా స్వాస్థ్య చేసినందుకు, మొత్తంగా, 139 బ్యాచ్ ల పి.ఆర్.సి కోర్సులు విజయవంతంగా పూర్తయ్యాయన్నారు. క్యాంపస్ లో 40 పిఆర్ సి బ్యాచ్ లను నిర్వహిస్తున్న భారతదేశంలోని ఏకైక రాష్ట్ర విశ్వవిద్యాలయం ఆంధ్రా యూనివర్సిటీ గా పేరొచ్చారు.

కోనసాగుతున్న రీసెర్చ్ మెథడాలజీ తరగతులు



ఏయూస్యూస్, జూన్ : ఆంధ్రవిశ్వవిద్యాలయం ట్రాన్స్ డినిటీనరీ హబ్ ఆధ్వర్యంలో రీసెర్చ్ మెథడాలజీ పై శిక్షణా తరగతులు ఏయూ హెచ్ఆర్డిసి కేంద్రంలో జరుగుతున్నాయి. ఈ సందర్భంగా వివిధ యూనివర్సిటీలకు చెందిన ఆచార్యులు తరగతులలో పాఠ్యాంశ బోధన చేశారు. ఏయూ జర్నలిజం సీనియర్ ఆచార్యులు డాక్టర్ డి.వి.ఆర్ మూర్తి రిపోర్ట్ రైటింగ్ పై పరిశోధకులకు బోధన చేశారు. అలాగే సీనియర్ ఆచార్యులు డాక్టర్ ఆర్.సుధర్షనరావు పరిశోధన ప్రాముఖ్యత తోపాటు మెథడాలజీ గురించి వివరించారు. ఆచార్య కె. రాధాకృష్ణమూర్తి రీసెర్చ్ డిజైన్ గురించి పరిశోధకులు వివరించారు. ఈ సందర్భంగా హెచ్ఆర్డిసి సంచాలకులు ఆచార్య ఎన్. ఎ.డి పాల్ ఆచార్యులను సత్కరించారు.



పి.హెచ్.డి ప్రవేశాలకు గాంబీఫిరేషన్ జాబ్

ఏయూస్యూస్, జూన్ : యూజీసీ నెట్, సీఎస్ఆర్ నెట్, గేట్, సీఈఈడీ వంటి జాతీయస్థాయి అర్హత పరీక్షల్లో ఉత్తీర్ణత సాధించిన వారి నుంచి పీహెచ్ డీ ప్రవేశాలకు ఆంధ్ర విశ్వవిద్యాలయం దరఖాస్తుల ఆహ్వానించింది. ఈ మేరకు ఆంధ్ర విశ్వ విద్యాలయం డైరెక్టర్ ఆఫ్ అడ్మిషన్స్ డైరెక్టర్ ఆచార్య డి.ఎ.నాయుడు ప్రకటన విడుదల చేశారు. ఈ నెల 26 నుంచి డి ఓ ఎస్ వెబ్సైట్ నుంచి దరఖాస్తు డౌన్లోడ్ చేసుకోవచ్చు. జూలై 7లోగా కార్యాలయంలో అందజేయాలన్నారు. జూలై 10న పెదవల్లెంలోని ప్రవేశాల సంచాల కుల కార్యాలయంలో కౌన్సెలింగ్ నిర్వహించి ప్రవేశాలు కల్పిస్తామని పేర్కొన్నారు. ఏయూ డిఓఎడబ్ల్యు ఇన్. ను సందర్శించాలని సూచించారు. ఆంధ్రవిశ్వవిద్యాలయం సైన్స్, ఆర్ట్స్, ఇంజనీరింగ్, తదితర కోర్సుల్లో నెట్, జాతీయ స్థాయి అర్హత పరీక్ష ఉత్తీర్ణత సాధించిన వారు అర్హులుగా తెలిపారు. ఆచార్య డి.ఎ. నాయుడు డైరెక్టర్ ఆఫ్ అడ్మిషన్స్ ఏయూ



అట్టుపోసింగా ఒలింపిక్ రన్

ఏయూస్యూస్, జూన్ : ది ఒలింపిక్ అసోసియేషన్ విశాఖఫిట్నెస్, ఆంధ్ర విశ్వవిద్యాలయం, వివిధ క్రీడా అసోసియేషన్లు ఆధ్వర్యంలో అంతర్జాతీయ ఒలింపిక్ డే ను ఘనంగా నిర్వహించారు. ఈ సందర్భంగా శుక్రవారం విశాఖ ఆక్వా సోర్స్ కంప్లెక్స్ నుంచి సాంస్కృతిక వేదిక వరకు ఒలింపిక్ రన్ నిర్వహించారు. అంతర్జాతీయ వాలీబాల్ క్రీడాకారుడు, వాలీబాల్ ఫెడరేషన్ ఆఫ్ ఇండియా ఉపాధ్యక్షుడు,

పి.జి.వి.ఆర్. నాయుడు(గణబాబు), అధ్యక్షులు ప్రసన్నకుమార్, ఏయూ వ్యాయామ విద్యా విభాగం డైరెక్టర్ ఆచార్య ఎన్. విజయమోహన్, జనరల్ సెక్రటరీ కె. సూర్యనారాణ, జాతీయ క్రీడా కారులు జాతీయ ఒలింపిక్ దినోత్సవాన్ని పురస్కరించు కుని ఒలింపిక్ రన్ జెండా ఊపి ప్రారంభించారు. అనంతరం ఏర్పాటు చేసిన వేదిక వద్ద క్రీడల్లో ప్రతిభ కనబరిచిన క్రీడాకారులను, వివిధ సంఘాల ప్రతినిధులను సత్కరించి అభినందించారు. ఒలింపిక్ అసోసియేషన్ అధ్యక్షుడు ప్రశన్నకుమార్ మాట్లాడుతూ ప్రతి సంవత్సరం వివిధ సంఘాలను ఒక వేదికపైకి తీసు కొచ్చేందుకు ఒలింపిక్ రన్ నిర్వహించి క్రీడా కారులను సన్మానించడం జరుగుతుందన్నారు. కార్యక్రమంలో ఉపాధ్యక్షుడు పి.అచ్యుతారెడ్డి, ఉపాధ్యక్షుడు ద్రోణాచార్య అవార్డు గ్రహీత ఐ.వెంకటేశ్వరరావు, బాస్కెట్ బాల్ సంఘం అధ్యక్షుడు బి.రామయ్య, ఆర్. వెంకటరావు తదితరులను సత్కరించారు.

క్రీడల్లో ప్రతిభావంతులకు ఉన్నత అవకాశాలు



ఏయూస్యూస్, జూన్ : క్రీడల్లో ప్రతిభ సాధించిన వారికి ఉన్నత అవకాశాలు పన్నాయణి ఎయు డైరెక్టర్ ఆఫ్ ఫిజికల్ అండ్ సోర్స్ సైన్స్ ఆచార్య ఎన్. విజయమోహన్ పేర్కొన్నారు. సమ్మోహన్ 2023 షటిల్ టోర్నమెంట్ ఆదివారం ఫిజికల్ ఎడ్యుకేషన్ విభాగంలో జరిగింది. ఈ సందర్భంగా జరిగిన బహుమతి ప్రధానోత్సవ కార్యక్రమానికి ఆచార్య ఎన్ విజయమోహన్ ముఖ్యఅతిథిగా హాజరై విజేతలకు బహుమతులు

అందజేశారు. అనంతరం మాట్లాడుతూ.. యువత ఏదో ఒక క్రీడలో పాల్గొనాలని, ప్రస్తుత పరిస్థితుల్లో వ్యాయామం చేయడం చాలా అవసరమన్నారు. ఏయూ వైస్ ఛాన్సలర్ ఆచార్య ప్రసాదరెడ్డి క్రీడలకు అత్యంత ప్రాధాన్యతనిస్తూ యువత ఆడుకునేందుకు క్రీడా మైదానాలను అందుబాటులోకి తీసుకువచ్చారన్నారు. అలాగే అనేక క్రీడా మైదానాలను అభివృద్ధి చేశారన్నారు. డబుల్స్ షటిల్ పోటీల్లో సురేష్, మధు ప్రథమ స్థానం, రమేష్ జయంత్ ద్వితీయ స్థానం, మూర్తి, ప్రసాద్ తృతీయ స్థానం, లోకేష్, సాయి నాలుగో స్థానంలో నిలిచారు. ఈ సందర్భంగా ఆచార్య ఎన్. విజయమోహన్ ట్రోఫీలు అందించారు. అనంతరం డైరెక్టర్ ఆచార్య ఎన్ విజయమోహన్ ను క్రీడాకారులు ఘనంగా సత్కరించారు. ఈ కార్యక్రమంలో శ్రీనివాసరెడ్డి, శివారెడ్డి, రామకుమార్, ప్రసాద్ తదితరులు పాల్గొన్నారు.